

कार्यारंभ आदेश

विषय :- मौजे लौकी तालुका कोपरगांव येथे (नविन) नळ पाणी पुरवठा योजना करणे. या योजनेच्या कामाचा कार्यारंभ आदेश.

जिल्हा परिषद अहमदनगर
ग्रामीण पाणी पुरवठा विभाग
जा.क्र./निविदा/कार्यारंभ आदेश/९६ /२०२२
अहमदनगर दिनांक- २४/०६/२०२२

- वाचा:- १. महाराष्ट्र शासन पाणी पुरवठा व स्वच्छता विभागाकडील शासन निर्णय क्र. जजमि २०१९ /प्र.क्र.१३८/पापु.०१०(७) दिनांक.०४/०९/२०२०
२. मा.सह अध्यक्ष जिल्हा पाणी व स्वच्छता मिशन तथा मुख्य कार्यकारी अधिकारी, जिल्हा परिषद अहमदनगर यांच्याकडील प्र.मा.आदेश क्र.ग्रापापु/कार्या/प्रशा/५०/२०२२ दिनांक- १७/०२/२०२२ (प्रशासकिय मान्यता)
- ३ मा.कार्यकारी अभियंता जि.प.ग्रा.पा.पु.विभाग अ.नगर यांचेकडील ता.मां.आदेश क्र./प्रशा-१/६३/२०२१, दिनांक-१४/०२/२०२२ (तांत्रिक मान्यता)
४. महाराष्ट्र शासन पाणी पुरवठा व स्वच्छता विभागाकडील शासन निर्णय क्र.जजीमि-२०१९/प्र.क्र.१३८ (भाग-२) /पापु १०/दि.१०/०३/२०२१
५. निविदा स्वीकृत मंजूर टिपणी दिनांक - २४/०६/२०२२

जल जीवन मिशन कार्यक्रम कार्यक्रमांतर्गत मौजे लौकी तालुका कोपरगांव येथे (नविन) नळ पाणी पुरवठा योजना करणे. येथे नळ पाणी पुरवठा योजना करणे या कामाच्या निविदेबाबत श्री.ललीत शांताराम जोशी, शांताकमल,भगवती चौक, हेरंब गणेश मंदिर मागे, मालेगांव, तालुका नाशिक यांचेकडून प्राप्त झालेला देकार हा निविदा रक्कम रु.६०३७९४१/- (अक्षरी रु.साठ लाख सदोतीस हजार नऊशे एक्केचाळीस मात्र. रु मात्र) कामासाठी (१४.५०) जादा दराने दराने रु ६९१३४४२/- (अक्षरी रु. एकोनसत्तर लाख तेरा हजार चारशे बेचाळीस मात्र. रु मात्र) दराने सादर केलेली आहे. आपली सदरची निविदा स्विकृत करण्यात येत असून, सदर नळ पाणी पुरवठा योजनेच्या कामाची निविदा एकत्रितरित्या काढण्यात आलेली असून,आपणास योजनेच्या कामाचे संपूर्ण टप्पे अंतर्गत येणाऱ्या कामाचे रक्कम रु.६०३७९४१/- चे काम करण्यास खालील अटी व शर्तीचे अधिन राहुन कार्यारंभ आदेश देण्यात येत आहे. सदर योजनेचे काम पूर्ण करण्याचा कालावधी बारा माहिने असेल. तरी सदर योजनेचे काम विहीत मुदतीत पूर्ण करण्यात यावे.

त्यानुसार सदरील काम मंजूर ब-१ ई-निविदेप्रमाणे सुरु करावे. सदर कामाची देखरेख करण्याबाबत, उपअभियंता, ग्रामीण पाणी पुरवठा जि.प. उपविभाग, कोपरगांव यांना अधिकार प्रदान करण्यात आलेले आहेत.तसेच संबंधित उप अभियंता कोपरगांव यांनी सदर योजनेचे काम सुरु केलेबाबतचा अहवाल ८ दिवसात विभागीय कार्यालयास सादर करणे बंधनकारक राहील

सदर योजनेचे काम सुरु असतांना, कामावर उपस्थित राहणा-या जबाबदार व्यक्तीचे नाव व संपूर्ण पत्ता उप अभियंता, ग्रामीण पाणी पुरवठा जि.प. उपविभाग कोपरगांव या कार्यालयास कळविण्यात यावा. या कामाबाबतचा सर्व पत्रव्यवहार, उप अभियंता, ग्रामीण पाणी पुरवठा जि.प. उपविभाग कोपरगांव यांच्यामार्फतच करण्यात यावा. सदरील काम सुरु करण्यापुर्वी करारनाम्याप्रमाणे शासकीय संचालनयाकडे कामागारांचा व कामाचा विमा कंत्राटदाराने उतरविणे अनिवार्य आहे. विमा उतरल्याशिवाय काम सुरु करण्यात येऊ नये यांची नोंद घ्यावी. सदर कामाचा सदोष दायित्व कालावधी काम पूर्ण झाल्यानंतर १२ महिने राहील.

अ. क्र	कामाचे नांव	निविदेची किंमत रुपये	कामाचा स्वीकृत दर	स्वीकृत निविदेची किंमत
१	मौजे लौकी तालुका कोपरगांव येथे (नविन) नळ पाणी पुरवठा योजना करणे.	६०३७९४१/-	१४.५० टक्के जादा दराने	६९१३४४२/-


कार्यारंभ आदेशाच्या अटी व शर्ती खालील प्रमाणे

लेखाशिर्ष :- जल जीवन मिशन कार्यक्रम

१. सदर कार्यारंभ आदेश हा योजनेतील कामाच्या सर्व टप्प्यासाठी देण्यात येत आहे. टप्पा क्र.१ चे काम पूर्ण झालेनंतर टप्पा क्र.२ व ३ चे कामे हाती घेण्यात यावे तसेच स्रोताच्या शाश्वतेबाबत भुजल सर्वेक्षण व विकास यंत्रणेचे योग्यता प्रमाणपत्र घेण्यात यावे व स्रोताचे पाणी पिण्यास योग्य असलेबाबत दाखला जिल्हा प्रयोगशाळेकडून प्राप्त करून घेणे मत्तेदारास बंधनकारक राहील.
२. उपांग-१ चे काम पूर्ण झाल्यानंतर व योजनेचा उदभव पुरेसा / शाश्वत असल्याचे सक्षम प्राधिकाऱ्याने प्रमाणित केल्यानंतरच उपांग-२ चे काम हाती घेण्यात यावे आणि उपांग-२ काम पूर्ण झाल्यानंतरच उपांग-३ चे काम हाती घेण्यात यावे.
३. योजनेच्या कामावर पुरेसा अनुभव प्राप्त तांत्रिक प्रतिनिधी नेमणे आवश्यक राहील.
४. योजनेच्या कामावर बालकामगाराची नेमणूक करता येणार नाही.
५. मुल्यवर्धित वस्तु व सेवा कर (GST) करीता विक्रीकर कार्यालयाकडे नोंदणी करणे व (GST) नंबर सादर करणे आपणावर बंधनकारक आहे. शासनाकडून वेळोवेळी सुचना प्रमाणे (GST) वस्तु सेवा कर वसुली प्रचलित दरा प्रमाणे करण्यात येईल
६. काम चालू करणेपूर्वी कंत्राटदाराने संपूर्ण कामाची विमा पॉलीसी सक्षम अधिकाऱ्याकडून काढून ती मंजूर शर्तीनुसार कार्यालयास सादर करावी, मंजूर निविदेतील खंड-४८ नुसार तुमचा देकार हा संपूर्ण करारासह आहे. त्यात सेवाकर समाविष्ट आहे. याशिवाय ठेकेदारास कामगार कल्याण निधी व तत्सम रक्कम अदा करावी लागेल.
७. कामाची मुदत या पत्राच्या दिनांका पासून परिगणित करण्यात येईल.
८. योजनेसाठी कुठल्याही प्रकारचा मोबिलायझेशन अँडव्हास व एस्केलेशन (भाववाढ) देय राहणार नाही.
९. सदर योजनेचे देयक सादर करतांना मोजमाप पुस्तिका सहित उपांगनिहाय फोटो व आवश्यक चाचणी अहवाल उप अभियंता यांचे स्वाक्षरीने सादर करावे.
१०. विहीरीचे काम सुरु करण्यापूर्वी, ट्रायल बोअर घेऊन आवश्यक ते पिण्या योग्य पाणी लागल्या नंतरच विहीरीचे खोदकाम करण्यात यावे.
११. योजनेची कामे प्रवाहाच्या दिशेनेच करण्यात यावीत.
१२. योजनेच्या कामाच्या ठिकाणी फलक लावणे बंधनकारक राहील. फलकावर योजनेविषयी सविस्तर माहिती देणे बंधनकारक राहील.
१३. सदर योजनेस इतर कार्यक्रमांतर्गत यापूर्वी मंजुरी देण्यात आलेली नाही, असे गृहीत धरून तांत्रिक मान्यता प्रदान करण्यात आली आहे. तसेच यापूर्वी इतर कार्यक्रमातून मंजुरी दिली असल्यास, ती रद्द समजण्यात यावी.
१४. योजनेची कामे पूर्ण झाल्यानंतर, सदर योजना संबंधित उप अभियंता यांचे मार्फत संबंधित ग्राम पाणी पुरवठा स्वच्छता समिती यांचेकडे हस्तांतरीत करणे बंधनकारक राहील. त्यासाठी कुठलाही निधी कंत्राटदारास देय राहणार नाही.
१५. संबंधीत कंत्राटदाराने त्याचे खर्चाने योजनेतील आर.सी.सी. कामांसाठी उदा. उद्भव विहीर, उंच/बैठा जलकुंभ, इत्यादी कामांसाठी शासन मान्यता प्राप्त संस्थेमार्फत / शासकीय अभियांत्रिकी महाविद्यालय यांचेमार्फत आर.सी.सी. संकल्पन करण्यात यावे व त्यास सक्षम अधिकाऱ्याची मान्यता घेण्यात येऊन काम हाती घेण्यात यावे
१६. योजनेचे काम सुरु करण्यापूर्वी संबंधित कंत्राटदाराने त्याचे खर्चाने लागणारे साहित्य उदा. सिमेंट, वाळू, खळी, लोखंड, सळई इत्यादी शासकीय मान्यता प्राप्त तंत्रनिकेतन / शासकीय अभियांत्रिकी महाविद्यालय मधुन तपासणी करून घ्यावे याबाबत संपूर्ण जबाबदारी ही संबंधित उप अभियंता यांची राहील
१७. योजनेच्या खर्चात वाढ झाल्यास वाढीव खर्चापोटी शासकीय अनुदान उपलब्ध करून दिले जाणार नाही.
१८. योजनेतील अस्तित्वातील उपांगे चांगल्या स्थितीत असल्यास, त्याचा पूर्ण क्षमतेने वापर होईल असे बघावे.
१९. योजनेची कामे सुरु करण्यापूर्वी, कामे सुरु असतांना व कामे पूर्ण झाल्यावर आवश्यक ते सर्व फोटोग्राफ्स घेण्यात यावेत व ते देयकासोबत सादर करण्यात यावेत.
२०. शासनामार्फत वेळोवेळी निर्गमित करण्यात येणारे शासन निर्णय / परिपत्रके / मार्गदर्शक सुचना / अध्यादेश इत्यादींचे पालन करणे बंधनकारक राहील.

२१. निधी उपलब्धते विषयी जिल्हा परिषद कोणतीही बांधीलकी स्विकारणार नाही. शासनाकडून आवश्यक निधी उपलब्धतेनुसार निधी उपलब्ध करून देण्यात येईल.
२२. सदर योजनेच्या सुधारित अंदाजपत्रकास शासनाकडून प्रशासकिय मंजूरी प्राप्त झाल्याशिवाय मुळ प्रशासकिय मंजूरी प्राप्त किंमतीपेक्षा जास्त खर्च करण्यात येऊ नये. तसेच सदर योजनेचे सुधारीत प्रशासकिय मान्यता प्रस्ताव संबंधित उप अभियंता यांनी कार्यारंभ आदेशाच्या दिनांकापासून आठ दिवसाच्या आत या कार्यालयास सादर करावा.
२३. योजनेच्या तांत्रिक मान्यता व प्रशासकीय मान्यतेच्या आदेशातील तसेच ई-निविदा (एन.आय.टी.) सुचनेतील सर्व अटी व शर्तीचे पालन करणे निविदाधारकास बंधनकारक राहील.
२४. सदर योजनेचे **Third Party Inspection** करणे निविदाधारकास बंधनकारक राहील.
२५. योजनेची अंमलबलावणी पूर्ण झाल्यानंतर संबंधीत उप अभियंता यांनी योजना काम पूर्णत्वाचा दाखला समक्ष प्राधिकार्यास सादर करणे बंधन कारक राहील.
२६. योजनेबाबत काही समस्या उद्भवल्यास अंतिम निर्णय मुख्य कार्यकारी अधिकारी यांचे राहतील.
२७. सदर योजनेचे काम विहीत मुदतीत न झाल्यास महाराष्ट्र जिल्हा परिषद पंचायत समिती लेखा संहिता १९६८ चे नियत क्र.१४८ व १४९ अन्वये तसेच बी-१ निविदा शर्त क्रमांक २ अन्वये कामाच्या ठेक्यास मुदतवाढ देतांना दंडात्मक कार्यवाही करण्यात येईल.
२८. तसेच उक्त संदर्भ ३ मध्ये नमुद केलेल्या शासन निर्णयातील अटी व शर्ती ठेकेदारास बंधन कारक राहतील
२९. शासन निर्णय दि.१७ मार्च २०१० व दि.१७ ऑक्टोबर २०१४ नुसार स्वतंत्र पाणी पुरवठा योजना पूर्ण झाल्यानंतर किमान १ वर्ष योजना हाताळणे कंत्राटदारावर बंधनकारक आहे.त्यानंतर स्वतंत्र योजनेच्या परिचालन व देखभालीची जबाबदारी संबंधित ग्राम पाणी पुरवठा व स्वच्छता समितीची आहे.
३०. स्वतंत्र ग्रामीण पाणी पुरवठा योजना संबंधित समितीकडे हस्तांतरीत न झाल्यास योजनेच्या प्रचालनाची जबाबदारी संबंधित उप विभाग उप अभियंता यांची राहील
३१. स्वतंत्र ग्रामीण पाणी पुरवठा योजनांच्या प्रचालना संदर्भात संबंधित कंत्राटदाराशी करारनामा करून योजना पूर्ण झाल्यानंतर ३ ते ५ वर्ष कालावधी साठी देखभाल करण्याचा पर्याय संबंधित उप अभियंता या यंत्रणेस आहे.
३२. कंत्राटदारा मार्फत योजना पूर्णत्वानंतर करावयाच्या देखभाल दुरुस्तीचा खर्च पाणी पुरवठा योजनांच्या सविस्तर प्रकल्प अहवालात तसेच योजनेच्या भांडवली खर्चात समाविष्ट करता येणार नाही ग्रामीण पाणी पुरवठा योजनांच्या देखभाल दुरुस्ती बाबत दि.१७ ऑक्टोबर २०१४ च्या शासन निर्णयातील तरतुदी लागू राहतील .
३३. जलजीवन मिशन कार्यक्रमांतर्गत लोकवस्तीतील प्रत्येक घरात नळ जोडणी देणे आवश्यक असल्याने योजना पूर्ण झाल्यानंतर प्रत्येक घरात नळजोडणी ग्रामपंचायत मार्फत देताना उप अभियंता यांच्या देखरेखेखाली सहकार्य करण्यात यावे.
३४. महाराष्ट्र शासन पाणी पुरवठा व स्वच्छता विभागाकडील शासन निर्णय क्र.जजमि २०१९ /प्र.क्र.१३८/पापु.०१०(७) दिनांक.०४/०९/२०२० नुसार कार्यवाही करण्यात यावी.

वरील सर्व अटी व शर्ती तसेच योजनेशी निगडित सर्व प्रचलीत शासन निर्णय कंत्राटदारास / संबंधितास बंधनकारक राहतील व त्यास अधिन राहुनच देयके पारित करण्यात येतील. सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक क्रमांक.20220624140190 असा आहे.


 कार्यकारी अभियंता
 ग्रामीण पाणी पुरवठा विभाग
 जिल्हा परिषद अहमदनगर

प्रति,

श्री.ललीत शांताराम जोशी, शांताकमल, भगवती चौक, हेरंब गणेश मंदिर मागे, मालेगांव, तालुका नाशिक

प्रत : उप विमा संचालक, विमा संचालनालय, महाराष्ट्र राज्य गृहनिर्माण भवन २६४ पहिला मजला, कला नगर समोर वांद्रे, पुर्व मुंबई ४०००५१ यांना माहितीसाठी रवाना.

प्रत : गट विकास अधिकारी, पंचायत समिती, कोपरगांव यांना माहितीसाठी व कार्यवाहीसाठी रवाना.

प्रत : उप अभियंता, ग्रामीण पाणी पुरवठा जि.प. उपविभाग, कोपरगांव यांना माहिती व कार्यवाहीसाठी रवाना.